




KUGUBHA BUNGWELE



**INDLELA YEKUCALISA LICEMBU
LELINCANE**

CHURCH OF THE NAZARENE - AFRICA REGION

www.africanazarene.org



Liyini Licembu Lelincane

Licembu lelincane ebandleni lingasho licembu lebantfu (labatsatfu kuyakulabalishumi nababili) labahlangana njalo-nje ngenhloso yekukhula ekwatini nasekulandzeleni Khristu. Inhloso yalelicembu kucinisa similo, bulunga nemisebenti.

Yini Inhloso Yalo

EmaBandla ahlngana ngemacembu lamancane kutewuhlangana emthantazweni nekuzileni, kufundvwa kweliBhayibheli nasebudlelwaneni besivumelwane nesibopho saNkulunkulu kanye nelibandla lihlngene kugubha bungcwele.

Inhloso yekugcina ye“Kugubha Bungcwele” ngemacembu lamancane kutsi bachubeke babengamKhristu langcwele, babengulabatehlukanisele ngalokuphelele, bafune kuphendvuka kwetoni, bakhelwe ebungcweleni nekufuna bungani nekubonakaliswa kwemandla akamoya ebandleni lakucala LeliThestamente Lelisha (Incwadzi Yemtsetfo welibandla (Manual 2009-2013, 25).

Indlela Yekucalisa Licembu Lelincane

- Ncuma simo selicembu lofuna kulicalisa ngekuvumelana nenhloso leshitiwo
 - Ingabe licembu lekuzila nekuthantaza, lekufundvwa kweliBhayibheli, nome licembu lesivumelwane nome sibopho?
 - Bobani labatawuba ngemalunga? Livulekele wonkhe muntfu nome bantfu lebatsite kuphela? Inombolo nebantfu labakulelicembu ngiyo letawuwunga lizinga lekwatana nekuvuleka.
 - Lelicembu litawuhlala sikhatsi lesingakanani? Ngalesikhatsi salomkhankhaso nome sikhatsi lesidze (tinyanga letintsatfu nehhafu kuya kuletisitfupha nome ngetulu)
 - Leso naleso sifundvo sifanele kutsatsa sikhatsi lesingakanani? Kuncomeka li-awa nome li-awa nehhafu.

- Misa inombolo yemacembu lamancane lofuna kuwacalisa.
 - Caphela kutsi mangakhi emacembu lamancane lasacele akhona ebandleni lakho.
 - Funa kutsi akuyiphi indzawo, abemandla kangakanani, ayaphumelela yini kufika emigomeni.
 - Cabanga lokunjengelitfuba lekuphindze ubukisise, ucale kabusha, nome ufake emandla lamasha ngekwetsembela ebukhulwini belibandla nekutfolakala kwebaholi labatinikele, kuncomeka kutsi kubekhona emacembu langefika kumatsatfu nome lamane kunalinye.

- Tfola emasu lafanele kusita lelicembu kuphumelelisa imigomo lebekiwe.
 - Ciniseka kutsi onkhe emasu amukelwe nguMelusi ngaphambi kwekutsi asetjentiswe.

- Butsa basiti labatawuba ngulabemukela tihambi, baholi, nalokunye. Kuyancomeka kutsi labo labemukela tihambi bangasebenti njengebaholi belicembu ngasikhatsi sinye.
- Ncuma indzawo yekuhlangana futsi wente emalungiselelo lakahle.
- Yatisa futsi umeme bantfu. Shano lokutsite masinyane ngendzaba yenhloso nemisebenti kwengeta indzawo, sikhatsi, buholi nebulunga.
 - Lokudzingekako kuze ubelilunga kufaka ekhatsi:
 - Inshisekelo nendlala yebungcwele.
 - Kutinikela kuhlangu njalo ngesikhatsi lesivunyiwe.
 - Kutinikela kusita ekwenteni indzawo ibengulephephile
 - Inhlitiyo yekubona nekubonga inzuzo yekungenela emacembu lamancane njenge:
 - Litfuba lekufundza ngekwenta kuze bafanane naKhristu.
 - Indzawo yekuhlala lephephile kubabeka licala ngekukhula kwabo kutakaMoya kuze kutsi babenjengaKhristu.
 - Kutivela babakhona

- Saze simo selicembu sancunywa, sivumelwane lesisebaleni netinyatselo tekubambana kufanele takhiwe futsi tiniketwe ngawo onkhe emalunga.

Umsebenti Wemholi Welicembu Lelincane

- Kutilungiselela umhlangano nekuciniseka kutsi licembu lihlala lisindleleni yekuphumelelisa umgomo lobekiwe. Loku kufaka ekhatsi:
 - Kulungiselela kusenesikhatsi
 - Kulandzela luhlelo
 - Kucala nekuphetsa tifundvo ngesikhatsi kuze ubalekele kukhatsateka kwalabo labafundzako.
- Kutfola nekwenta emalungiselelo emakhono elicembu lafaka ekhatsi:
 - Kucinisa lutsandvo. Kukhombisa lutsandvo lolungagucuki nekwemukela lonkhe lilunga njengobe Khristu enta.
 - Kulalela nekuphendvula ngeluvulo. Kucinisekisa labo labakhulumako kutsi imicabango yabo naloko labakuvako kuvakele futsi kucondzakele kahle.
 - Kucela lusito. Kuba ngulabavumako kwemukela nangabe imphendvulo bangayati, bese bacela licembu kube libasite.
 - Kuvusa imibuto letawukhutsata emalunga kube acabange futsi akhulume ngayo. Sebentisa imibuto lenemagama lanjengekutsi, bani, ini, nini, leni, kuphi na kanjani. Mela timphendvulo. Kugweme kumhlaza lowo lokungenteka angayati imphendvulo.
- Kutfola emakhono ekukwati kuphatsa tinsayeya letihambelana nekwehluka kwebantfu, kuphuma endleleni, kuhleba lokwetfulwe njengeticelo temthantazo, nalokunye. Kukwati kuphatsa bonkhe bulukhuni ngekuhlakanipha.
- Kwetsembela kuNkulunkulu kutsi nguye lotawucinisa futsi asite licembu kube lifinyelele emgomeni walo. Pulana, kepha bani ngulovumako kuvumela Nkulunkulu abe nendlela yakhe.

Loko Lokufanele Kwentiwa Ecenjini Lelincane

➤ Kuzila Nekuthantaza

- **Emaminitsi langu 15:** Hlabelani bese ninika bufakazi ngemithantazo lephendvuliwe. Ngaso sonkhe sikhatsi tilandzelele ticelo temthantazo
- **Emaminitsi langu 15:** Fundza umBhalo kepha ungangeni ekushumayeleni nome kufundza.
- **Emaminitsi langu 30:** Hlephula kafisha ticelo temthantazo njengobe lipulani lekuthantaza lisho nome inhloso yelicumbu, bese nicitsa sikhatsi nisemthantazweni.

➤ Kufundvwa KweliBhayibheli

- **Emaminitsi langu 15:** Banini nekuvuselana lokufisha lokutawulandzelwa yingoma yekuvula nekuthantaza.
- **Emaminitsi langu 30:** Fundza lithekisi lekufundza bese nilikhulumisa ngemibuto lecondzile kusita kuze nifinyelele emgomeni wesifundvo. Funa kucondza: lelithekisi litsini, lisho kutsini, lingasetjentiswa njani lapha nyalo. Cela licumbu kube lisitane.
- **Emaminitsi langu 15:** Hlephulelanani kafisha ticelo temthantazo kanye netidzingo leticondzene nemuntfu letivukako ekufundzeni, bese nicitsa sikhatsi emthantazweni. Vama njalo kulandzelela ticelo temthantazo.

➤ Sivumelwane neSibopho (budlelwane naNkulunkulu kanye nelibandla)

Licumbu lelincane lingacaliseka nangabe kuhamba ngalokujulile naNkulunkulu kufiswa

- Hlabelani ingoma lemfisha bese nivula ngemthantazo
- Landzela imibuto yesibopho lenivumelene ngaso, sibonelo.
 - Sikuphi simo semphefumulo wakho?
 - Yini loyentako kutisita kuze ukhule emoyeni?
 - Matfuba mani lobe nawo kuleliviki kukhonta labanye futsi uwasebentise njani?
 - Tilingo tini lobhekene nawo futsi utincobe njani?

- Hlephulelanani ticelo temthantazo kafisha bese niyathantazelana. Landzelela ticelo temthantazo ngaso sonkhe sikhatsi.

Kubhale Rev Daphne Mathebula Africa Region SDMI Coordinator